

9 ta' Diċembru, 1955

Imħallaf:

Onor. Dr. A. Magri, B.Litt., Ġ.L.D.

Teresa Schembri et. versus Joseph Lanzon

**Enfitewsi — Użufрут — Mandat — Art. 385 tal-Kodliċi
Civili**

L-użufрутwarju jista' jeżerċita kull azzjoni reali li L-ligi tagħti lill-proprietarju. Għalkiekk, l-użufрутwarju jista' wkoll jipprovoka x-xoljiment ta' l-enfitewsi u d-devoluzzjoni tal-fond enfitewtiku minhabba morozità tal-enfitewta fil-hlas tal-cens u minhabba in-udempjenza tiegħu tal-patti kontenuti fil-kuntratt tal-koncessjoni enfitewtika.

L-użufрутwarju għandu m'hux biss l-interess, imma anki dritt, li jsewperixxi r-rimedji kollha tendenti għall-konservazzjoni tal-użufрут tiegħu, u anki d-dover li jikkonservva l-haġa suġġetta għall-użufрут tiegħu.

L-użufрутwarju, mbgħad, huwa kunsidrat bħala mandatariju tal-proprietarji tal-fond suġġett għall-użufрут tiegħu; b'mod li, meta jipprovoka u jottjeni sentenza ta' xoljiment tal-enfitewsi u ta' devoluzzjoni tal-fond enfitewtiku, huwa ikun qiegħed jirappreżenta lill-proprietarji f'dak il-giudizzju; u s-sentenza mogħtija f'dak il-giudizzju testendi ruħha għalihom.

Il-Qorti Rat l-eżitazzjoni li biha l-atturi, wara li jsiru d-dikjarazzjonijiet oppörtufl u li jingħataw il-provvedimenti neċessarji, billi l-attriċi Teresa Schembri, Stella Formosa, Emmanuela Schembri, u Riccarda Mervieca, jippossjedu bejniethom simekien hmistax il-sedtezzimi (15/16) indiviżi tal-art imsejha 'ca Haxixä', li qiegħda fil-kuntratt "tal-Mensija", limiti ta' San Ġiljan, simekien marrazzett mingħajr numru fuq it-trieq tal-Mensija, hewg re-miss; jew stalli, bitna zahifa, passagg mil-kaxx il jughdi

ghat-trieq, u tarag mikxuf li jaghti għall-kamra li hemm fuq ir-remissi, art konsistenti f'żewġ biċċiet tal-kejl ta' tomnejn, żewġ sığhan u żewġ kejljet (2 tummoli, 2 mondelli, e 2 misure); u billi l-attriċi Marianna armla Mercieca għandha l-użufrutt tal-kwota ndikata ta' dawk l-istallel; u billi l-konvenut Joseph Lanzon għandu s-sediċeżimu l-iehor indiviż ta' dawk l-istabili in pjena proprjetà; u billi l-attriċi ma jridux jibqgħu aktar fil-komproprjetà tal-fondi ndikati; talbu li tiġi ordnata min dil-Qorti d-diviżjoni tal-istabili fuq indikati, billi tiġi assenjata kwota diviża ta' sediċeżimu minnhom lill-konvenut u kwoti ta' hmistax il-sediċeżmu lill-atturi ahwa Mercieca, jiġifieri hmistax il-sessantakwat-treżimu (15/64) lill-kull waħda mill-erbgħa ahwa Mercieca, waqt li l-użufrutt ta' dawn il-kwoti jiġi assenjat lill-attriċi Marianna armla Mercieca; prevja n-nomina ta' arkitett u inginier ċivili biex jagħmel il-pjan tad-diviżjoni, ta' nutar biex jirċievi l-att opportun, u ta' kuraturi biex jirrapprezentaw l-eventwalment kontendenti kontumaċi; u fil-każ li d-diviżjoni ta' dawk il-fondi ma tistax tiġi eżegwita, tiġi ordnata l-licitazzjoni tagħhom, u l-prezz jiġi konsegwit mill-kontendenti fil-proporzjoni li jippossjedu dawk il-fondi, u li l-attriċi Marianna armla Mercieca tikkonsegwixxi l-użufrutt tal-prezz tal-kwoti spettanti lill-attriċi l-oħra. Bl-ispejjez;

Rat in-nota tal-eċċezzjonijiet tal-konvenut, li biha ssottometta illi, kif jidher mill-kawza tat-12 ta' Gunjn, 1942, ir-riżoluzzjoni tal-enfitewsi ma saretx a favur tal-persuni li jmissha saret favur tagħhom, imma favur Marianna Mercieca; illi, apparti l-validità tal-imsemmija riżoluzzjoni, il-kwoti ta' kompartecipazzjoni mhumiex kif imsemmija fic-ċitazzjoni; u illi, peress li l-fondi huma rurali, tista' liberament tinqata' l-kwota tal-eċċipjent in natura;

Omissis;

Ikkunsidrat;

Illi fin-nota tiegħu fol. 11 il-konvenut iċċara l-ewwel eċċezzjoni minnu mogħtija, fis-sens li, peress li x-xoljiment tal-enfitewsi u d-devoluzzjoni tal-fond bil-benefikati ġew provokati u ottenuti biss minn Marianna Mercieca, sempliċi użufruttwarja tal-istess fond, is-sentenza fuq riferita

hija nulla u ta' ebda effett, fis-sens li ma tistax timporta li l-utli dominju tal-fond għadda iavur tagħha; u konsegwentement, ladarba l-proprjetarii tad-dirett dominju ma kienux f'dik il-kawza, il-konvenut ma waqgħax mill-enfitewsi;

Illi, skond l-art. 385 tal-Kodiċi Civili, l-użufruttwarju jista' jeżerċita kull azzjoni reali li l-ligi tagħti us-sid, jiġifieri, kif jgħid Zachariae (li fuq l-insenjament tiegħu l-legislatur tagħna immodella dik id-dispożizzjoni), "può facilmente, per conservare il suo diritto in sè stesso o per assicurarsene il pacifico esercizio, intentare sia l'azione possessoria, sia delle azioni petitorie analoghe a quella di cui gode il proprietario" (Corso di Diritto Civile, Proprietà e Servitù, §199, nru. 4). Fil-każ tagħna, Marianna Mercieca kienet ipprovokat ix-xoljiment tal-enfitewsi u d-devoluzzjoni tal-fond "f' isimha u bhala użufruttwarja tal-assi tal-mejjet żewgħa Carmelo Mercieca", u dan għaliex il-konvenut ma kienx hallas iċ-ċens ta' tliet snin, u ma kienx għamel benefikati ta' natura edilizja ta' mhux anqas minn £400 f'erbgħa snin, skond kif kien obliga ruħu fl-att tal-koncessjoni — morożità u inadempjenza li l-konvenut esplicitament kien ammetta. L-imsemmija Mercieca kellha, taht dawn iċ-ċirkustanzi, mhux biss l-interess, iżda anki d-dritt, li tesperixxi daww ir-rimedji kollha tendenti għall-konservazzjoni tal-użufrutt tagħha, konsistenti fil-perċezzjoni tal-kanoni; u kellha anki d-dover li tikkonserva l-haga sugġetta għall-użufrutt tagħha, in kwantu għall-kostruzzjoni tal-benefikati li kellu jagħmel il-konvenut (arg. art. 365 Kod. Civ.);

Jgħid Proudhon: "L'usufruttuario non è soltanto 'procurator in rem suam'; egli è anche 'in rem alterius', o, in altri termini, 'in rem domini'; in quanto che egli deve conservare la cosa del suo padrone L'obbligo proviene dall'obbligazione di vegliare alla custodia della cosa; obbligazione che non può essere imposta che accordandogli i mezzi per adempirla L'usufruttuario dunque deve conservare il fondo non solo nel suo interesse personale ed in quanto gli appartiene nell'usufrutto, ma

ancora nell'interesse del proprietario, verso il quale egli potrebbe essere garante delle perdite avvenute per sua colpa" (Usufrutto — Vol. I, 38). Dana l-mandat taçitu tal-użufruttwarju, skond Proudhon, "si estende a tutto ciò che, migliorando il godimento dell'usufruttuario, migliorasse anche la sorte del proprietario; poichè è certamente la sua presunta intenzione" (Op. cit., § 39). Issa, m'hemmx dubju li, bil-fatt li helset minn enfitewta moruż u inadempjenti, l-użufruttwarja mhux biss ikkonservat, imma immiljorat ukoll id-drittijiet tagħha u tal-proprjetarji;

Illi l-imsemmija Mercieca, barra milli kellha — kif ga nghad — id-dritt li tipprovoka x-xoljiment tal-enfitewsi u d-devoluzzjoni tal-fond, kienet f'dik il-kawża tirrappreżentata, bħala mandatarja taçita, lill-proprjetarji tal-fond, atturi fil-kawża tal-lum; u għalhekk il-ġudikat mogħti f'dik il-kawża jestendi ruħu anki għalihom; difatti, hu magħruf u indubitat, kif jgħid Mattiolo, illi "l'autorità del giudicato si estende non solo a coloro che furono presenti nel giudizio o che furono in esso chiamati, ma eziandio a tutti quelli che vennero dalle parti in giudizio legalmente rappresentati". U dawn ir-rappreżentanti, skond l-istess awtur, huma l-mandatarju u l-awtur tal-parti (Diritto Giudiziario, Vol. V, §§93 u 94). F'dan is-sens hija wkoll il-ġurisprudenza tagħna (Kollez. XXXIV-I-293);

Issa, ladarba, kif fuq inghad, l-użufruttwarju hu mandatarju taçitu tal-proprjetarju (ara wkoll Laurent, Diritto Civile, Vol. VII, §46, u Pacifici Mazzoni, Istituzioni, Vol. III, §189), l-atti kollha konservattivi li jagħmel l-użufruttwarju, fosthom anki s-sentenzi li kien ottjena l-użufruttwarju fil-possessorju u fil-petitorju, javvantagġjaw lill-proprjetarju. Jgħid a propożitu l-imsemmi Zachariae:— "Il nudo proprietario profitta delle sentenze pronunziate, sia nel possessorio sia nel petitorio, in favore dell'usufruttuario incaricato di vegliare alla conservazione dei diritti di lui" (op. u loc. cit., nota (7) in calce). Ta' l-istess fehma hu Laurent (op. u loc. cit.);

Għal dawn il-motivi;

Tiçhad l-eçcepita nullità tas-sentenza mogħtija minn

din il-Qorti fit-12 ta' Ġunju 1942, u konsegwentement tid-
dikjara illi hija tiffirma ġudikat mhux biss għal Marianna
armla Mercieca, imma anki għall-oħra f'din il-kawża;

L-ispejjeż jithallsu mill-konvenut;

Il-kawża tibqa' differita għall-24 ta' Frar 1956, sabiex
ikun trattata fil-meritu.
